

## മധുരമായ കുട്ടികളെ - ബാബ എന്താണോ പഠിപ്പിക്കുന്നത്, അതിനെ നല്ല രീതിയിൽ പഠിക്കുകയാണെങ്കിൽ 21 ജന്മത്തേക്ക് സമ്പാദ്യത്തിന്റെ ഉറവിടമായിത്തീരും.

ചോദ്യം- നിങ്ങൾ കുട്ടികളുടെ അതീന്ദ്രീയ സുഖത്തെക്കുറിച്ചുള്ള മഹിമ എന്തുകൊണ്ടാണ് ?

ഉത്തരം- കാരണം നിങ്ങൾ കുട്ടികൾ തന്നെയാണ് ഈ സമയം ബാബയെ അറിയുന്നത്, നിങ്ങൾ തന്നെയാണ് ബാബയിലൂടെ സൃഷ്ടിയുടെ ആദി മധ്യ അന്ത്യത്തെ അറിഞ്ഞത്. നിങ്ങളിപ്പോൾ പരിധിയില്ലാത്ത സംഗമത്തിലാണ് നിൽക്കുന്നത്. അറിയാം ഇപ്പോൾ നമ്മൾ ഉപ്പുവെള്ളത്തിന്റെ കനാലിൽ നിന്നും അമൃതത്തിന്റെ മധുരമായ കനാലിലേക്കാണ് പോയിക്കൊണ്ടിരിക്കുന്നത്. നമ്മെ സ്വയം ഭഗവാനാണ് പഠിപ്പിച്ചു കൊണ്ടിരിക്കുന്നത്, ബ്രാഹ്മണർക്ക് മാത്രമേ ഇത്രയും സന്തോഷമുണ്ടാവൂ. അതുകൊണ്ട് അതീന്ദ്രീയ സുഖം നിങ്ങളുടെ മാത്രം മഹിമയാണ്.

ഓം ശാന്തി. ആത്മീയ പരിധിയില്ലാത്ത അച്ഛൻ ആത്മീയ പരിധിയില്ലാത്ത കുട്ടികളെപ്രതി മനസ്സിലാക്കിത്തന്നു കൊണ്ടിരിക്കുകയാണ് - തന്റെ മതം നൽകുകയാണ്. നമ്മൾ ജീവാത്മാക്കളാണെന്ന് തീർച്ചയായും മനസ്സിലാക്കുന്നു. എന്നാലും സ്വയം ആത്മാവാണെന്ന് നിശ്ചയിക്കൂ. നമ്മൾ പുതിയ സ്കൂളിലല്ല പഠിക്കുന്നത്. ഓരോ 5000 വർഷത്തിനു ശേഷവും പഠിച്ചു വരുന്നു. ബാബ ചോദിക്കാറുണ്ടല്ലോ ഇതിനു മുമ്പ് എപ്പോഴാണ് പഠിച്ചത്? അപ്പോൾ എല്ലാവരും പറയാറുണ്ട് നമ്മൾ ഓരോ 5000 വർഷത്തിനു ശേഷവും പുരുഷോത്തമ സംഗമയുഗത്തിൽ ബാബയുടെ അടുത്തേക്ക് വരുന്നു. ഇത് ഓർമ്മയുണ്ടാകില്ലേ, അതോ ഇതും മറന്നു പോകുന്നുണ്ടോ? വിദ്യാർത്ഥികൾക്ക് തീർച്ചയായും സ്കൂൾ ഓർമ്മയുണ്ടാകുമല്ലോ. എല്ലാവർക്കും ഉള്ള ലക്ഷ്യം ഒന്നു തന്നെയാണ്. ആരാണോ കുട്ടികളായി മാറുന്നത് അവർ രണ്ടു ദിവസത്തെ കുട്ടികൾ ആയാലും പഴയവർ ആയാലും ലക്ഷ്യം ഒന്നു തന്നെയാണ് ആർക്കും നഷ്ടം ഉണ്ടാവുകയില്ല. പഠിപ്പിൽ സമ്പാദ്യമുണ്ട്. ശാസ്ത്രങ്ങൾ കേൾപ്പിക്കുന്നവർ വിനാശീ ധനം സമ്പാദിക്കാറുണ്ട്. അത് ശരീര നിർവഹണാർത്ഥത്തിന്റേതാണ്. സന്യാസിയായ ശേഷം ഒന്നു രണ്ട് ശാസ്ത്രങ്ങൾ കേൾപ്പിച്ചാൽ സമ്പാദ്യം ഉണ്ടാകും. ഇപ്പോൾ ഇതെല്ലാം സമ്പാദ്യത്തിന്റെ ഉറവിടമാണ്. ഓരോ കാര്യത്തിലും സമ്പാദ്യം ആവശ്യമാണല്ലോ. പൈസയുണ്ടെങ്കിൽ എവിടെ വേണങ്കിലും പോകാം. നിങ്ങൾ കുട്ടികൾക്ക് അറിയാം ബാബ നമ്മെ വളരെയധികം നല്ല പഠിപ്പാണ് പഠിപ്പിക്കുന്നത്. ഇതിലൂടെ 21 ജന്മത്തേക്കുള്ള സമ്പാദ്യം ലഭിക്കും. ഈ സമ്പാദ്യത്തിലൂടെ നമ്മൾ സദാ സുഖിയായി മാറും. ഒരിക്കലും അസുഖം ഉണ്ടാകില്ല, സദാ അമരനായിരിക്കും. ഈ നിശ്ചയം ഉണ്ടായിരിക്കണം. ഇങ്ങനെയുള്ള നിശ്ചയം വെയ്ക്കുന്നതിലൂടെ നിങ്ങൾക്ക് ഉല്ലാസം ലഭിക്കും. ഇല്ലെങ്കിൽ ഏതെങ്കിലും കാര്യത്തിൽ ഉറക്കം തുങ്ങിക്കൊണ്ടിരിക്കും. ഉള്ളിൽ സ്മരിക്കണം നമ്മൾ പരിധിയില്ലാത്ത അച്ഛനിൽ നിന്നുമാണ് പഠിച്ചുകൊണ്ടിരിക്കുന്നത്. ഭഗവാനുവാച ഇത് ഗീതയാണ്. ഗീതയുടെ യുഗത്തെക്കുറിച്ചും പറയുന്നുണ്ടല്ലോ. പക്ഷെ ഇത് അഞ്ചാമത്തെ യുഗമാണെന്നു മാത്രം മറന്നു പോയി. ഈ സംഗമം വളരെ ചെറുതാണ്. വാസ്തവത്തിൽ നാലാമത്തേതാണെന്നു പോലും പറയാൻ സാധിക്കില്ല. ശതമാനം നൽകാൻ സാധിക്കും. അതും മുന്നോട്ടു പോകുന്നോറും ബാബ പറയും. ബാബ പറയുക എന്നതും ഡ്രാമയിൽ അടങ്ങിയിട്ടുണ്ട്. നിങ്ങൾ സർവ്വ ആത്മാക്കളിലും എന്തെല്ലാം പാർട്ടാണോ അടങ്ങിയിട്ടുള്ളത് അത് ആവർത്തിച്ചു കൊണ്ടിരിക്കും. നിങ്ങൾ എന്താണോ പഠിക്കുന്നത് അതും ആവർത്തനമല്ലേ. ആവർത്തനത്തിന്റെ രഹസ്യത്തെക്കുറിച്ചും നിങ്ങൾ കുട്ടികൾക്ക് അറിയാം. ഓരോ ചുവടും പാർട്ട് മാറിക്കൊണ്ടിരിക്കുന്നു. ഒരു സെക്കന്റ് മറ്റൊന്നുമായി സാമ്യപ്പെടുത്താൻ സാധിക്കില്ല. പതുക്കെ പതുക്കെ ടിക്-ടിക് എന്നു ചലിച്ചു കൊണ്ടേയിരിക്കും. ടിക് എന്നു പറഞ്ഞാൽ ഒരു സെക്കന്റ് മറികടന്നു. ഇപ്പോൾ നിങ്ങൾ പരിധിയില്ലാത്തതിൽ നിൽക്കുന്നു. മറ്റേതൊരു മനുഷ്യരും പരിധിയില്ലാത്തതിലല്ല. മറ്റാർക്കും തന്നെ പരിധിയില്ലാത്ത അതായത് ആദിമധ്യാന്ത്യത്തിന്റെ ജ്ഞാനമില്ല. ഇപ്പോൾ നിങ്ങൾക്ക് ഭാവിയെക്കുറിച്ചും അറിയാം. നമ്മൾ പുതിയ ലോകത്തേക്ക് പോയ്ക്കൊണ്ടിരിക്കുകയാണ്. ഈ സംഗമയുഗത്തെ നിങ്ങൾക്ക് മറികടക്കണം. കലിയുഗം ഉപ്പുവെള്ളത്തിന്റെ കനാലല്ലേ. ഇവിടെ മധുരമധുരമായ അമൃതിന്റെ പ്രവാഹമാണ്. മറ്റേത് വിഷത്തിന്റേയും. ഇപ്പോൾ നിങ്ങൾ വിഷയ സാഗരത്തിൽ നിന്നും ക്ഷീരസാഗരത്തിലേക്ക് പോയ്ക്കൊണ്ടിരിക്കുകയാണ്. ഇതെല്ലാം പരിധിയില്ലാത്ത കാര്യമാണ്. ലോകത്തിലുള്ളവർക്ക് ഈ കാര്യങ്ങളെക്കുറിച്ചൊന്നും അറിയില്ല. പുതിയ കാര്യമല്ലേ. ഭഗവാനെന്ന് ആരെയാണ് പറയുന്നത് ഇത് നിങ്ങൾക്കേ അറിയൂ. ബാബയുടെ പാർട്ട് എന്താണ്? നിങ്ങൾ ടോപ്പിക്കിനനുസരിച്ചും പറഞ്ഞു കൊടുക്കാറുണ്ട്, വരു എന്നാൽ നിങ്ങൾക്ക് പരമപിതാവായ പരമാത്മാവിന്റെ ജീവചരിത്രത്തെക്കുറിച്ച് മനസ്സിലാക്കിത്തരാം. കുട്ടികൾ തന്നെയാണല്ലോ അച്ഛന്റെ പരിചയത്തെക്കുറിച്ച് മനസ്സിലാക്കി കൊടുക്കുന്നത്. അത് സാധാരണമാണ്. ബാബ

പിതാക്കന്മാരുടെയും പിതാവാണ്. നിങ്ങളിലും നമ്പർവൈസ് പുരുഷാർത്ഥമനുസരിച്ചാണ് എല്ലാവരും മനസ്സിലാക്കുന്നത്. ഇപ്പോൾ നിങ്ങൾക്ക് യഥാർത്ഥ രീതിയിൽ ബാബയുടെ പരിചയം നൽകണം. ബാബ നിങ്ങൾക്ക് മനസ്സിലാക്കിത്തന്നതു കൊണ്ടാണ് നിങ്ങളും മനസ്സിലാക്കി കൊടുക്കുന്നത് മറ്റാർക്കും തന്നെ പരിധിയില്ലാത്ത അച്ഛനെക്കുറിച്ച് അറിയില്ലല്ലോ. നിങ്ങൾക്കും ഇത് സംഗമത്തിൽ മാത്രമേ മനസ്സിലാകൂ. മനുഷ്യരിൽ, നിങ്ങൾ ബ്രാഹ്മണർക്കല്ലാതെ ദേവതകളാണെങ്കിലും ശുഭ്രന്മാരാണെങ്കിലും പാപാത്മാവാണെങ്കിലും പുണ്യാത്മാവാണെങ്കിലും ആർക്കും തന്നെ ബാബയെക്കുറിച്ച് അറിയില്ല. അപ്പോൾ നിങ്ങൾ കുട്ടികൾക്ക് എത്ര സന്തോഷിക്കണം. അതുകൊണ്ടാണ് ഇങ്ങനെയൊരു മഹിമ പാടുന്നത് അതീന്ദ്രിയസുഖം ഗോപഗോപികമാരോട് ചോദിച്ചാലും....

ബാബ അച്ഛനാണ് ടീച്ചറാണ് സർഗുരുവുമാണ്. പരമമായ എന്ന അക്ഷരം തീർച്ചയായും വെക്കണം. ഇടയ്ക്കിടെ കുട്ടികൾ മറന്നു പോകുന്നു. ഈ കാര്യങ്ങളെല്ലാം കുട്ടികളുടെ ബുദ്ധിയിൽ ഉണ്ടാകണം. ശിവബാബയുടെ മഹിമയിലും ഈ അക്ഷരങ്ങൾ വെക്കണം. നിങ്ങൾക്കല്ലാതെ മറ്റാർക്കും തന്നെ ഇതിനെക്കുറിച്ച് അറിയില്ല. നിങ്ങൾക്ക് മനസ്സിലാക്കി കൊടുക്കാൻ സാധിച്ചു എങ്കിൽ നിങ്ങളുടെ വിജയമുണ്ടായില്ലേ. നിങ്ങൾക്കറിയാം പരിധിയില്ലാത്ത അച്ഛൻ സർവ്വരുടെയും അദ്ധ്യാപകനും സർവ്വരുടെയും സർഗതി ദാതാവുമാണ്. പരിധിയില്ലാത്ത സുഖവും പരിധിയില്ലാത്ത ജ്ഞാനവും നൽകുന്ന ആളാണ്. എന്നിട്ടും ഇങ്ങനെയൊരു അച്ഛനെ മറന്നു പോകുന്നു. മായ എത്ര സമർത്ഥമാണ്. ഈശ്വരനെ സമർത്ഥനെന്നു പറയുന്ന പോലെ മായയും സമർത്ഥനാണ്. നിങ്ങൾ കുട്ടികൾക്ക് ഇതിനെക്കുറിച്ച് വളരെ കൃത്യമായിത്തന്നെ അറിയാം മായയുടെ പേര് തന്നെ രാവണൻ എന്നാണ്. രാമരാജ്യവും രാവണരാജ്യവും. ഇതിനെക്കുറിച്ചും നിങ്ങൾക്ക് കൃത്യമായി മനസ്സിലാക്കി കൊടുക്കണം. രാമരാജ്യമുണ്ടെങ്കിൽ തീർച്ചയായും രാവണരാജ്യമുണ്ടാകും. എപ്പോഴും രാമരാജ്യമാകില്ലല്ലോ. രാമരാജ്യം ശ്രീകൃഷ്ണന്റെരാജ്യം ആരാണ് സ്ഥാപിക്കുന്നത് എന്നതിനെക്കുറിച്ചും പരിധിയില്ലാത്ത അച്ഛനാണ് മനസ്സിലാക്കിത്തരുന്നത്. നിങ്ങൾക്ക് ഭാരതവണ്ഡത്തിന്റെ വളരെയധികം മഹിമ പാടണം. ഭാരതം സത്യവണ്ഡമായിരുന്നപ്പോൾ എത്ര മഹത്വമുണ്ടായിരുന്നു. ബാബ തന്നെയാണ് ഭാരതത്തെ യാക്കി മാറ്റുന്നയാൾ. നിങ്ങൾക്ക് ബാബയോടൊപ്പം എത്ര സ്നേഹമായിരുന്നു. ലക്ഷ്യം ബുദ്ധിയിൽ തന്നെയുണ്ട്. നിങ്ങൾക്കിതും അറിയാം നമ്മൾ വിദ്യാർത്ഥികൾക്ക് തന്റെ പഠിപ്പിനെക്കുറിച്ചുള്ള ലഹരി വേണം. സംസ്കാരത്തെക്കുറിച്ചുള്ള ചിന്തവേണം. വിവേകം പറയുന്നു ഇത് ഈശ്വരീയമായ പഠിപ്പാണെങ്കിൽ ഒരു ദിവസം പോലും മൂടക്കരുത്, ടീച്ചർ വന്നതിനു ശേഷം വൈകിയെത്താനും പാടില്ല. വൈകിയെത്തുന്നതും ടീച്ചറെ ആക്ഷേപിക്കുന്നതിനു സമാനമാണ്. സ്കൂളിലാണെങ്കിലും ക്ലാസ്സിൽ അവസാനം വരുന്നവരെ ടീച്ചർ ക്ലാസ്സിനു പുറത്തിരുത്തുന്നു. ബ്രഹ്മാബാബ തന്റെ കുട്ടിക്കാലത്തെ ഉദാഹരണം പറയുന്നു. ഞങ്ങളുടെ ടീച്ചർ വളരെ സ്ട്രിക്ടായിരുന്നു(കർശനം). വൈകി വന്നാൽ ഉള്ളിൽ കയറാൻ പോലും അനുവദിക്കുമായിരുന്നില്ല. ഇവിടെ ധാരാളം പേർ വൈകിയാണ് എത്തുന്നത്. സേവനം ചെയ്യുന്ന സത്പുത്രനായ കുട്ടികൾ തീർച്ചയായും ബാബയുടെ സ്നേഹികളായിരിക്കും. ഇപ്പോൾ നിങ്ങൾ മനസ്സിലാക്കുന്നു, ആദിസനാതനാ ദേവതാധർമ്മം ഇതു തന്നെയായിരുന്നു. ഈ ധർമ്മം എപ്പോഴാണ് സ്ഥാപിക്കപ്പെട്ടത്? ഇതൊന്നും ലേശം പോലും ആരുടെയും ബുദ്ധിയിലില്ല. നിങ്ങളുടെ ബുദ്ധിയിൽ നിന്നും ഇടയ്ക്കിടെ വഴുതിപ്പോകുന്നു. നിങ്ങൾ ഇപ്പോൾ ദേവതയാകാനുള്ള പുരുഷാർത്ഥമാണ് ചെയ്യുന്നത്. ആരാണ് പഠിപ്പിക്കുന്നത്? സ്വയം പരപിതാവായ പരമാത്മാവ്. നിങ്ങൾക്കറിയാം ഇത് നമ്മുടെ ബ്രാഹ്മണകുലമാണ്. രാജധാനി എന്ന് പറയില്ല. ഇത് സർവ്വോത്തമ ബ്രാഹ്മണകുലമാണ്. ബാബയും സർവ്വോത്തമനാണ്. ബാബ ഉയർന്നതിലും ഉയർന്നതാണെങ്കിൽ അവരുടെ വംശവും ഉയർന്നതിലും ഉയർന്നതായിരിക്കും. ബാബയെത്തന്നെയാണ് ശ്രീ-ശ്രീ എന്ന് പറയുന്നത്. നിങ്ങളെയും ശ്രേഷ്ഠമാക്കി മാറ്റുന്നു. നമ്മെ ശ്രേഷ്ഠമാക്കി മാറ്റുന്നയാൾ ആരാണെന്ന് നിങ്ങൾ കുട്ടികൾക്കറിയാം. മറ്റാർക്കും തന്നെ അറിയില്ല. നിങ്ങൾക്കറിയാം നമ്മുടെ അച്ഛനും ടീച്ചറും സർഗുരുവുമാണ് നമ്മെ പഠിപ്പിച്ചു കൊണ്ടിരിക്കുന്നത്. നമ്മൾ ആത്മാക്കളാണ്. നമ്മൾ ആത്മാക്കൾക്ക് ബാബ സ്മൃതി ഉണർത്തി തരികയാണ്. നിങ്ങൾ എന്റെ സന്താനമാണ്. പരസ്പരം സാഹോദര്യ ബന്ധമല്ലേ. ബാബയെ ഓർമ്മിക്കുന്നുമുണ്ട്. ബാബ നിരാകാരനാണെന്നറിയാം, അപ്പോൾ തീർച്ചയായും നമ്മൾ ആത്മാക്കളും നിരാകാരികളല്ലേ. ആത്മാവ് തന്നെയാണ് ഒരു ശരീരം ഉപേക്ഷിച്ച് മറ്റൊന്ന് എടുക്കുന്നത്. പിന്നീട് പാർട്ടും അഭിനയിക്കുന്നത്. മനുഷ്യർ സ്വയത്തെ ആത്മാവെന്നതിനു പകരം ശരീരമെന്നു മനസ്സിലാക്കി. ഞാൻ ആത്മാവാണെന്നുള്ളത് മറക്കുകയാണ്. പക്ഷേ ഞാൻ(ബാബ) ഒരിക്കലും മറക്കുന്നില്ല, നിങ്ങൾ ആത്മാക്കൾ സാളിഗ്രാമാണ്. ഞാൻ പരമപിതാവായ പരമാത്മാവാണ്. അതിനുമുകളിലായി ആരും തന്നെയില്ല. പരമാത്മാവിന്റെ പേരാണ് ശിവൻ. നിങ്ങളും അതുപോലുള്ള ആത്മാക്കൾ തന്നെയാണ് പക്ഷേ നിങ്ങൾ സാളിഗ്രാമാണ്. ശിവന്റെ ക്ഷേത്രത്തിലേക്ക് പോയാലും അവിടെ ധാരാളം സാളിഗ്രാമുകൾ കാണപ്പെടാറുണ്ട്. ശിവന്റെ പുജ എപ്പോഴും സാളിഗ്രാമിനോടൊപ്പമാണ് ചെയ്യുക.

അതുകൊണ്ടാണ് ബാബ പറയുന്നത് നിങ്ങളുടെ ശരീരത്തിനും ആത്മാവിനും പുജ ലഭിക്കുന്നുണ്ട്. എന്റെ കേവലം ആത്മാവിനെ ലഭിക്കുന്നുള്ളൂ. എനിക്ക് ശരീരമില്ലല്ലോ. നിങ്ങൾ എത്ര ഉയർന്നവരാണ്. ബാബയ്ക്ക് സന്തോഷമല്ലേ. അച്ഛൻ സാധാരണക്കാരൻ, കുട്ടികൾ എത്രയാണ് ഉയരുന്നത്. എന്തിൽ നിന്നും എന്തായാണ് മാറുന്നത്. നിങ്ങൾ ആദ്യം എത്ര ഉയർന്നവരായിരുന്നു എന്ന് ബാബയ്ക്കും അറിയാം. ഇപ്പോൾ അനാഥകളായിരിക്കുകയാണ്. ബാബയെപ്പോലും അറിയുന്നില്ല. ഇപ്പോൾ നിങ്ങൾ ബാബയുടെതായി മാറി എങ്കിൽ മുഴുവൻ വിശ്വത്തിന്റെയും അധികാരിയായിത്തീരുന്നു.

ബാബ പറയുന്നു എന്നെ നിങ്ങൾ - സ്വർഗ്ഗസ്ഥനായ പിതാവേ എന്നാണ് പറയുന്നത്. ഇപ്പോൾ സ്വർഗ്ഗത്തിന്റെ സ്ഥാപനയാണുണ്ടാകുന്നതെന്ന് നിങ്ങൾക്കറിയാം. അവിടെ എന്തെല്ലാമാണുണ്ടാവുക എന്നുള്ളത് നിങ്ങളുടെ ബുദ്ധിയിലല്ലാതെ മറ്റാർക്കും തന്നെ അറിയില്ല. നമ്മൾ വിശ്വത്തിന്റെ അധികാരികളായിരുന്നു എന്നുള്ളത് ഇപ്പോൾ നിങ്ങളുടെ ബുദ്ധിയിലുണ്ട്, ഇപ്പോൾ ആയിക്കൊണ്ടിരിക്കുന്നുണ്ട്. അവിടെ പ്രജകളും പറയുന്നു, ഞങ്ങൾ അധികാരികളാണ്. ഈ കാര്യങ്ങൾ നിങ്ങളുടെ ബുദ്ധിയിലുണ്ടെങ്കിലെത്ര സന്തോഷമുണ്ടായിരിക്കണം. ഈ കാര്യങ്ങൾ കേട്ട് മറ്റുള്ളവർക്ക് കേൾപ്പിച്ചു കൊടുക്കുകയും വേണം. അതുകൊണ്ടാണ് സെന്ററുകൾ അഥവാ മ്യൂസിയം തുറക്കുന്നത്. എന്താണോ കൽപ്പം മുമ്പ് സംഭവിച്ചത് അത് നടന്നുകൊണ്ടിരിക്കും. മ്യൂസിയം അഥവാ സെന്ററുകൾ തുറക്കുന്നതിനായി ധാരാളം ഓഫറുകൾ ലഭ്യമാക്കിയിരിക്കും. അതിലൂടെ വളരെയധികം പേർ വരുകയും ചെയ്യും. എല്ലാവരുടെയും എല്ലുകൾ വളരെയധികം നേർമ്മയുള്ളതായിത്തീരും. മുഴുവൻ ലോകത്തിലുള്ളവരുടെയും എല്ലുകൾ നേർമ്മയുള്ളതാകുന്നു(പരിവർത്തനം). നിങ്ങളുടെ യോഗത്തിന്റെ ശക്തി വളരെ വലുതാണ്. ബാബ പറയുന്നു നിങ്ങളിൽ ധാരാളം ശക്തിയുണ്ട്. നിങ്ങൾ യോഗത്തിലിരുന്നുകൊണ്ട് ഭോജനം ഉണ്ടാക്കുകയും കഴിക്കുകയും ചെയ്യുകയാണെങ്കിൽ എല്ലാവരുടെയും ബുദ്ധി ഇങ്ങോട്ട് ആകർഷിക്കും. ഭക്തിമാർഗ്ഗത്തിൽ ഗുരുക്കന്മാർ ഭക്ഷിച്ചതിന്റെ ബാക്കി പോലും ചിലർ ഭക്ഷിക്കാറുണ്ട്. നിങ്ങൾ കുട്ടികൾക്കറിയാം ഭക്തിമാർഗ്ഗം തന്നെ വിസ്താരമാണ്. അതിനെ വർണ്ണിക്കാൻ സാധിക്കില്ല. ജ്ഞാനം ബീജവും ഭക്തി വടവുക്ഷവുമാണ്. ബീജത്തെ വർണ്ണിക്കാൻ സാധിക്കും. ആരോടെങ്കിലും വ്യക്ഷത്തിന്റെ ഇലകളെ എണ്ണാൻ പറയുകയാണെങ്കിൽ അത് പറ്റില്ലല്ലോ. അളവറ്റ ഇലകളുണ്ടാകുമല്ലോ. ബീജത്തിലാണെങ്കിൽ ഇലകളുടെ അടയാളവും കാണാൻ സാധിക്കില്ല. അത്ഭുതമല്ലേ. ഇതിനെ പ്രകൃതി എന്നും പറയാം. ജീവ-ജന്തുക്കളെല്ലാം എത്ര അത്ഭുതമാണ്. ഈ ഭൂമിയിൽ അനേക പ്രകാരത്തിലുള്ള കീടങ്ങളുണ്ട്. അവർ എങ്ങനെയാണ് ഉണ്ടാകുന്നത്, ഇതെല്ലാം അത്ഭുതകരമായ നാടകമാണ്. ഇതാണ് പ്രകൃതി. ഇതും പൂർവ്വ നിശ്ചിതമായ നാടകമാണ്. സത്യയുഗത്തിൽ എന്തെന്തെല്ലാമാണ് കാണുക. അതും അവിടെയുള്ള സർവ്വതും പുതിയതാണ്. മയിലിനെക്കുറിച്ച് ബാബ മനസ്സിലാക്കി തന്നിട്ടുണ്ട്, മയിൽ ഭാരതത്തിലെ ദേശീയ പക്ഷിയാണ്. കാരണം ശ്രീകൃഷ്ണന്റെ കിരീടത്തിൽ മയിൽപീലി കാണിച്ചിട്ടുണ്ട്. ആൺമയിലും പെൺമയിലും വളരെയധികം സുന്ദരമാണ്. മയിൽ ഗർഭം ധരിക്കുന്നതും അതിന്റെ കണ്ണീരിലൂടെയാണ്. അതുകൊണ്ടാണ് മയിൽ ദേശീയപക്ഷിയായത്. ഇങ്ങനെയുള്ള സുന്ദരമായ പക്ഷി വിദേശത്തും ഉണ്ടാകാറുണ്ട്.

ഇപ്പോൾ നിങ്ങൾ കുട്ടികൾക്ക് സൃഷ്ടി ചക്രത്തിന്റെ രഹസ്യത്തെക്കുറിച്ചും മനസ്സിലാക്കിത്തന്നു. പറയൂ, ഞങ്ങൾ പരമപിതാവായ പരമാത്മാവിന്റെ ജീവചരിത്രത്തെക്കുറിച്ച് മനസ്സിലാക്കിത്തരാം. രചയിതാവുണ്ടെങ്കിൽ തീർച്ചയായും രചനയും ഉണ്ടാകും. രചനയുടെ ചരിത്രത്തെക്കുറിച്ചും ഭൂമിശാസ്ത്രത്തെക്കുറിച്ചും ഞങ്ങൾക്ക് അറിയാം. ഉയർന്നതിലും ഉയർന്ന പരിധിയില്ലാത്ത പിതാവിന്റെ പാർട്ടിനെക്കുറിച്ചും ഞങ്ങൾക്കറിയാം. ലോകത്തിലുള്ളവർക്ക് ഇതിനെക്കുറിച്ചൊന്നും അറിയില്ല. ഇത് വളരെയധികം മോശമായ ലോകമാണ്. ഇവിടെ സൗന്ദര്യം തന്നെയാണ് ഏറ്റവും വലിയ പ്രശ്നം. ഇതിന്റെ പേരിൽ ഓരോ പെൺകുട്ടികളെ തട്ടിക്കൊണ്ടു പോകുന്നു. നിങ്ങൾ കുട്ടികൾക്ക് ഈ വികാരിലോകത്തോട് വെറുപ്പു തോന്നണം. ഇത് മോശമായ ലോകവും മോശമായ ശരീരവുമാണ്. നമുക്കിപ്പോൾ ബാബയെ ഓർമ്മിച്ച് ആത്മാവായ എന്നെ പവിത്രമാക്കി മാറ്റണം. നമ്മൾ സതോപ്രധാനമായിരുന്നപ്പോൾ സുഖികളായിരുന്നു. ഇപ്പോൾ തമോപ്രധാനമായിരുന്നപ്പോൾ ദുഃഖിയായി, ഇനി വീണ്ടും സതോപ്രധാനമാകണം. ഞങ്ങൾ പതിതത്തിൽ നിന്നും പാവനമാകണമെന്ന് നിങ്ങൾ ആഗ്രഹിക്കുന്നുണ്ട്. പതിതപാവനാ എന്ന് പാടുന്നുണ്ടെങ്കിലും ആർക്കും ഈ പതിതലോകത്തോട് വെറുപ്പ് തോന്നുന്നില്ല. ഇത് മോശമായ ലോകമാണെന്ന് നിങ്ങൾ കുട്ടികൾക്ക് അറിയാം. പുതിയ ലോകത്തിൽ നിങ്ങൾക്ക് ലഭിക്കുന്ന ശരീരവും പുഷ്പത്തിനു സമാനമായിരിക്കും. ഇപ്പോൾ നിങ്ങൾ അമരലോകത്തിലെ അധികാരിയായിരിക്കുകയാണ്. നിങ്ങൾ കുട്ടികൾക്ക് സദാ സന്തുഷ്ടവും ഹർഷിതമുഖരുമായിരിക്കണം. നിങ്ങൾ വളരെയധികം മധുരമായ കുട്ടികളാണ്. ഇങ്ങനെയുള്ള കുട്ടികളെയാണ് ബാബ 5000 വർഷങ്ങൾക്കു ശേഷം വന്ന് കാണുന്നത്. അപ്പോൾ തീർച്ചയായും സന്തോഷമുണ്ടായിരിക്കുമല്ലോ. ഞാൻ വീണ്ടും

കുട്ടികളുമായി മിലനം നടത്താൻ വന്നിരിക്കുകയാണ്. ശരി.

വളരെക്കാലത്തെ വേർപാടിനു ശേഷം തിരികെക്കിട്ടിയ മധുരമധുരമായ കുട്ടികളെപ്രതി മാതാവും പിതാവുംമായ ബാപ്റ്റിസ്മത്തിന്റെ സന്തോഷത്തോടൊത്ത് പുലർക്കാല വന്ദനവും. ആത്മീയ അച്ഛന്റെ ആത്മീയകുട്ടികൾക്ക് നമസ്കാരം.

### **ധാരണയ്ക്കുള്ള മുഖ്യമായ സാരം -**

1. നമ്മൾ ഈശ്വരീയ വിദ്യാർത്ഥികളാണ് അപ്പോൾ പഠിപ്പിലും ലഹരിയുണ്ടായിരിക്കണം, ദൈവിക പെരുമാറ്റത്തിലും ശുദ്ധ നൽകണം. ഒരു ദിവസം പോലും പഠിപ്പ് മുടക്കരുത്. ക്ലാസ്സിലേക്ക് വൈകി വന്ന് ടീച്ചറെ അപമാനിക്കരുത്.

2. ഈ വികാരവും മോശവുമായ ലോകത്തോട് ഒരിക്കലും വെറുപ്പ് വെക്കരുത്. ബാബയുടെ ഓർമ്മയിലൂടെ ആത്മാവായ എന്റെ പവിത്രവും സന്തോഷപ്രദമായവുമാക്കി മാറ്റാനുള്ള പുരുഷാർത്ഥം ചെയ്യണം. സദാ സന്തുഷ്ടരും ഹർഷിതമുഖരുമായിരിക്കണം.

### **വരദാനം - ഓർമ്മയുടെ ബലത്തിലൂടെ സ്വയം തന്റെയും മറ്റുള്ളവരുടെയും ശ്രേഷ്ഠമായ പുരുഷാർത്ഥത്തിന്റെ ഗതിയും വിധിയും അറിയുന്ന മാസ്റ്റർ ത്രികാലദർശിയായി ഭവിയ്ക്കട്ടെ!**

എങ്ങനെയാണോ സയൻസുകാർ ഭൂമിയിൽ നിന്നും ബഹിരാകാശത്തേക്ക് പോകുന്നവരുടെ ഓരോ ഗതിയും വിധിയെക്കുറിച്ചും അറിയുന്നത്. അതുപോലെ താങ്കൾ ത്രികാലദർശി കുട്ടികൾ സൈലൻസിന്റെ അതായത് ഓർമ്മയുടെ ബലത്തിലൂടെ തന്റെ അഥവാ മറ്റുള്ളവരുടെ ശ്രേഷ്ഠ പുരുഷാർത്ഥം അഥവാ സ്ഥിതിയുടെ ഗതി-വിധിയെക്കുറിച്ച് സ്പഷ്ടമായി അറിയാൻ സാധിക്കുന്നു. ദിവ്യബുദ്ധിയിലൂടെ, ഓർമ്മയുടെ ശുദ്ധ സങ്കല്പത്തിൽ സ്ഥിതി ചെയ്യുന്നതിലൂടെ ത്രികാലദർശി ഭവ എന്ന വരദാനം പ്രാപ്തമാകുന്നു. പുതുമ-പുതിയ പദ്ധതികൾ പ്രാവർത്തികമാക്കുന്നതിനുവേണ്ടി സ്വതവേ എമർജ്ജാകും.

### **സ്റ്റോഗൻ - സർവ്വരുടെയും സഹയോഗിയായി മാറുകയാണെങ്കിൽ സ്നേഹം സ്വതവേ പ്രാപ്തമാകുന്നു.**